

**ኤርትራውያን! ከሳብ መዓስ ኢና፡ ኣብ ድንግርግር ዕንክሊል ከንብል!**

ክቡር ኤርትራዊ ዜጋ፡ ኣብ ጉዳይካን መሰልካን ድንግርግር፡ ከሳብ መዓስ! ናይ ዝሓለፈ 20 ዓመታት ዘይኣቕለና! ኣብ ሃገርና ኤርትራ'ኳ፡ ነፍሲ ወከፍ ዕለት፡ ዕለተ ውግእን፡ ዕለተ-ሞትን እያ! ንዘይንቡር ንቡር ምግባር ኣይከኣልን። ንሕና ንሃገራዊ ዕላማና ንቐለስ ድኣምበር፡ ንሃገርናን ናጽነትናንስ፡ ከሳብ ሎሚ፡ ብምልኣት ኣይተቐጻጸርናዮን፡ ኣይወነንናዮን ዘሎና። ስለዚ ኢናውን፡ ብስእነት ሰላምን ፍትሕን፡ ኣብ ዘይመረጽናዮ ኩናትን ወትሩ ዘሎና። እዛ ኣቶ ኢሳያስ ዘለዎ ኤርትራና፡ ነፍሲ ወከፍ ዕለት፡ ዕለተ ውግእን ዕለተ-ሞትን እያ። ምኽንያቱ፡ ኣቶ ኢሳያስ ምስ መገልገልቱ፡ ናይ ቅትለትን መጭወይትን ዓመጽን መጋብራምበር፡ ናይ ሰላምን ምዕባላን፡ ተልእኮ ዘለዎ ፈጸሙ ስለዘይኮነ።

ኣብ ውሽጢ ሃገርን፡ ሰላም ዘይብልና ክነስና፡ ሃገርናን ህዝብናን፡ ኣብ ሰላም ከምዘሎና ምዝራብናስ፡ ግብዝናዶ ጽልልና? ኣብ ዝሓለፈ ሰሙን፡ ኣብ ልዕሊ ጎርፍን ሓውናን ህዝቢ ትግራይ፡ ኩናት ብዕሊ ተኣዊጁ። እዚ ኩናት ዚ፡ ብርግጽ ቡቲ ብዘይ ኩናት ዘይቅኒ፡ ጸረ-ሰላምን ፍትሕን ምዕባላን፡ ሰናይ ጉርብትናን ዝኾነ፡ ኣቶ ኢሳያስ ኣፈወርቂ፡ ዝተደልን፡ ብተማሃራዮ፡ ዶ/ር ዓቢይ ኣሕመድ ዝኣወጀን፡ ናይ ውልቀ-መለኸቲ ኩናት እዩ። ንሕና ከም ኤርትራውያን፡ ኣብ ሃገርና ዘሎ በላዒ ሰብ ንምእላይን ጠጠው ንምባልን፡ ቀዳማይ ሓላፍነት ኣሎና። እንተኾነ፡ ኩልና ከም እንፈልጦ፡ "ጸላኢና ኢሳያስ ኣፈወርቂ ዘለዎ ዓዲ ከባቢ፡ ቆድያ እነይትቐዲ" እዩ ነገሩ።

**ንዘመጻካ፡ ናይ ጎረቤትካ ጽሑል ክልቢ እንታይ ትገብር? ሓደ ሰዓናዊ ሚንስተር፡ ዝሓተተኒ ሕቶ እያ።**

ኩልና ከም እንፈልጦ፡ ናይ ኩሉን ጎራትና፡ ሰላም ዘራገ፡ ስርዓት ኢሳያስ ኣፈወርቂ እዩ። ንኣብነት፡ ኣብ 2003፡ ስርዓት ኢሳያስ፡ ኣብ ዓሌታዊ ውግእ ዳርፉር (ሱዳን)፡ ኢድ ከምዝነበሮ ይፍለጥ። ኣብ የካቲት 2006፡ ኣነ ንመጽናዕቲ (AU-Summit) ንካርቱም (ሱዳን) ምስ ከድኩ፡ ሓደ ናይ ሚንስተር መንግስቲ ሱዳን (ንግዜኡ ስሙ ክዕቅቦ ዝደለኹ)፡ ብዛዕባ መንግስቲ ኢሳያስ ዝበለኒ ከካፍለኩም። ዕላልና ብዘዕባ ሰናይ ጉርብትናን ፖሊቲካ ዘባናን ስለዝነበረ፡ እቲ ሚንስተር ኣብ ሓደ ደረጃ ዕላልና፡ ንዓይ '... Listen, Mr Isaac! If your neighbour's mad dog comes to bite you, how can you deal with him? ... (ማለት፡ ናይ ጎረቤትካ፡ ጽሑል ክልቢ፡ ክነኸሰካ እንተመጸ፡ እንታይ ትገብር) በለኒ። ብርግጽ፡ ንጽሑል ክልቢ፡ ብጥበብ ሓደ ቁራጽ ስጋ ሂብካ፡ ካብኻ ከተርሕቕኝ ክትርሕቐሉን ጥራሕ እዩ ምርጫኻ፡ እንተዘይኮይኑ፡ ወላ ህረም ተባኣሶ፡ ክትልከፍ ኢኻ። ብጽሑል ክልቢ ዝምሰል ዘሎ፡ ኣቶ ኢሳያስ ኣፈወርቂ፡ መራሒዛ ግዝምቲ ብሉጻት ሰማዕታት ዝኾነት፡ ሃገረ ኤርትራ እዩ። ስለዚ፡ ዑድና ገዛና ክንኣስር ብዘይምኽኣልና ጥራሕ፡ ንሕና ኤርትራውያን ተሓተቲ ኢና። ኢሳያስ ንዓና፡ ናቱን ተለኣኣኹቱን ስለዝገበረና ጥራሕ እዩ፡ ኩሉ ክገብር ክኢሉ።

ሰላም፡ ንዓና ንኤርትራውያን፡ ልዕሊ ዝሕልቲ ማይ ሳሃራ ኢያ፤ ንልዕሊ 50 ዓመታት፡ ጌና ኣይረኸብናዮን ዘሎና፤ ሕጂውን ሰላም ስለዝሰኣና፡ ናይ መንነትና ምጥፋእ፡ ዓቢይ ሓደጋ የንጸላልዎናሎ። እቲ ዘሕዝን ኤርትራውያን፡ ሰላም ቤትና ዘራግና፡ ናይ ጎራትና ዘረግቲ ሰላም ብምዃን ምፍላጥና እዩ። 'እዚ ብሰንኪ ኢሳያስ ኢዩ'፡ ኢልና ከነመኽንዩሉ ኣይንኸእልን፤ ዕቡድ ኢሳያስውን፡ ንሰይጣናዊ መደቡ ተዓሚትና ንትግብርን፡ ከም ኣኸላባት ነንሓድሕድና ንናኸሰን፡ ንዓና ስለዝረኸበ እዩ፡ ከምዚ ዝገብር ዘሎኳ እንተበልና፡ ከም መራሒ ግን፡ ቀዳማይ ተሓታቲ እዩ። ንሱን ንሕናን ብሓላፍነት ተመላላእቲ ኢና፤ ሃገርና ኣዕኒና፡ ናይ ጎራትና ምኽንያት ዕንወትን ኩናትን ኮይና ዘሎና፡ እነደንግጽ ህዝቢ!

ክቡር ኤርትራዊ፡ ንሰላማዊ ሓርነታዊ መሰልካን ናብራኻ፡ ናይ ኣእላፋት መስዋዕቲ ደቅኻ ተኸፊሉ እዩ። ንዝተኸፍለልካ ክቡር መስዋዕቲ፡ ኣይተራኸስ፤ በዓል ሕድርን፡ ክቡር ሰብን ምዃንካ ኣረጋግጽ፤ ብድሕሪ ዝተኸፈለልካ መስዋዕቲ፡ ብሰላም ምንባር፡ ማንም ዘይህበካን ዘይከልኣካን፡ መሰረታዊ መሰልካ እዩ። ግን ክቡር ዋጋ፡ ክንከፍለሉን ክንውንናን ግዴታ ኣሎና። ነቲ ባርነትናምበር ሰላምና ፈጸሙ ዘይደልን፡ ነጸላኡ ዝደርበየን፡ ቀዳማይ ጸላኢና ኣቶ ኢሳያስ ኣፈወርቂ፡ ከም ኣቕሓ ናብ ድላዩ ዘንቀሳቕሰካ፡ መጋብሪ ክፋኡ ኣይትኹን፤ ናይ ክቡርኻ ሓላዊ ናይ ሰላምካ ዋሕስ፡ ንስኻ ኢኻ፤ ንኸንቱ ምጽማም፡ ኣብ ባዕለ-ምድንጋር ዕንክሊል ምባል፡ ይኣክል፡ ኣይንገዳዳዕ። ናይ ቤትካ ሰላም ዘራገ ኮይንካ፡ ንናይ ጎርፍን ሓውናን ህዝቢ ትግራይ፡ ዘረግቲ ሰላምን ተለኣኣኸቲ እቲ ዕቡድ ጸላኢ ሰላም ኣቶ ኢሳያስን፡ ኣይትኹን። እንተኸኢልካ፡ ከም ህዝቢ ትግራይ፡ ሓቢርና ንመሰልና፡ ምእንቲ ውሽጣዊ ኤርትራዊ ዘባዊ ሰላምና፡ ንፍትሓዊ ቃልሰና፡ ሓቢርና ንሰላም። ብርግጽ፡ ንኢሳያስን መገልገልቱን፡ ናብ ፍትሓዊ ሕገ ምስ ኣቕረብናዮም፡ ሽዑ ዝተበደለ ኤርትራዊ፡ ልብኻ ብፍትሒ ክርስርስ እዩ፤ ንነባሪ ሰላም ድማ 'ሀ' ኢልካ ኣብ ቤትካ ዓድኻ ሃገርካ ምስ ጎራትካ፡ ክትጅምር ኢኻ። ሰዓቱውን ይቐርብ ኣሎ።